

दूरध्वनी : (०२२) २२०२४५८५, २२७९३३४४. फॅक्स : (०२२) २२०२७३६५.

E-mail: GAD_१४A/Services/Gad/Mantralaya/Maharashtra@Maharashtra

क्रमांक : एएससी-१५१२/प्र.क्र.७५/१२/१४अ

दिनांक २७ एप्रिल, २०१२

आदेश

महाराष्ट्र शासकीय कर्मचाऱ्यांच्या बदल्यांचे विनियमन आणि शासकीय कर्तव्ये पार पाडताना होणाऱ्या विलंबास प्रतिबंध अधिनियम, २००५ अन्वये खाली नमुद केलेल्या मंत्रालयीन विभागातील निवडश्रेणी लघुलेखकांची आंतरविभागीय बदली करण्यात येत असून त्यांच्या नावासमोरील स्तंभ-४ मध्ये दर्शविलेल्या विभागात त्यांची पदस्थापना करण्यात येत आहे.

अ. क्र.	निवडश्रेणी लघुलेखकाचे नाव	सध्याचा विभाग	बदलीनंतर पदस्थापनेचा विभाग
१	२	३	४
१	श्री. ए. आर. एस. मुल्ला (इ.)	विधि व न्याय विभाग	नगर विकास विभाग
२	श्री अ.रा. जाधव (म)	नगर विकास विभाग	विधि व न्याय विभाग

२. बदलीच्या आदेशाची अंमलबजावणी तात्काळ व कार्यक्षमरित्या होण्याकरिता सर्व मंत्रालयीन विभागांनी खालील सूचनाचे काटेकोरपणे पालन करावे.

(१) बदलीबाबतचे आदेश प्राप्त झाल्यानंतर सर्व विभागांनी पर्यायी कर्मचारी हजर होण्याची वाट न पाहता बदली झालेल्या कर्मचाऱ्यांना दिनांक ३० एप्रिल, २०१२ पूर्वी कार्यमुक्त करावे.

(२) बदली झालेले कर्मचारी त्यांच्या संबंधित विभागातून कार्यमुक्त होऊन रुजू होण्यासाठी आल्यानंतर त्यांना विनाविलंब रुजू करून घ्यावे. एखाद्या कर्मचाऱ्याला रुजू करून न घेतल्यामुळे सक्तीचा प्रतीक्षा काळ उरवून काम न देता व भत्ते देण्याचा प्रसंग उद्भवल्यास संबंधित विभागाच्या आस्थापना अधिकाऱ्याला जबाबदार धरण्यात येईल.

(३) बदलीच्या आदेशात बदल करून घेण्यासाठी कोणत्याही कर्मचाऱ्याने प्रत्यक्ष वा अप्रत्यक्षपणे दबाव आणण्याचा प्रयत्न केल्यास असे कर्मचारी शिस्तभंग विषयक कारवाई करण्यास पात्र ठरेल.

(४) सदर बदल्यांची अंमलबजावणी प्रभावीपणे होणे गरजेचे असल्यामुळे बदली झालेल्या सर्व कर्मचाऱ्यांचे कार्यमुक्ततेच्या दिनांकापर्यंतचे अथवा जास्तीत जास्त दि.३१ मे २०१२ पर्यंतचे वेतन ते सध्या कार्यरत असलेल्या विभागाने काढावे. दि.१ जून, २०१२ पासूनचे वेतन कोणत्याही परिस्थितीत बदलीपूर्वीच्या विभागाकडून काढण्यात येऊ नये, सदर वेतन संबंधित कर्मचारी बदलीच्या विभागात हजर झाल्यानंतर बदलीनंतरच्या विभागाने काढावे व तसा अहवाल सामान्य प्रशासन विभागास सादर करावा. दि.१ जून २०१२ नंतरचे वेतन बदलीपूर्वी कार्यरत असलेल्या विभागातील आहरण व संवितरण अधिकाऱ्याने अदा केल्यास त्यांना व्यक्तिशः जबाबदार धरण्यात येईल अशा सूचना सर्व प्रशासकीय विभागांना देण्यात येत आहेत. तसेच बदली केलेल्या सर्व कर्मचाऱ्यांचे त्यांच्या कार्यमुक्ततेच्या दिनांकापर्यंतचे अथवा जास्तीत जास्त दिनांक ३१ मे, २०१२ पर्यंतचे वेतन सध्या कार्यरत असलेल्या विभागाने अदा करावयाचे असून दि. १ जून, २०१२ पासूनचे वेतन बदली झालेल्या विभागामार्फत अदा करावयाचे असल्याबाबत अधिदान व लेखा अधिकारी मुंबई यांनाही कळविण्यात येत आहे.

हे आदेश तात्काळ अंमलात येतील. बदली झालेल्या निवडश्रेणी लघुलेखकांना संबंधित विभागाने तात्काळ कार्यमुक्त करून या विभागास कळवावे. तसेच बदली झालेल्या निवडश्रेणी लघुलेखकांनी त्यांची पदस्थापना केलेल्या विभागात तात्काळ रुजू व्हावे. www.maharashtra.gov.in या वेबसाईटवर प्रसिध्द करण्यात आला असून याचा संगणक सांकेतांक क्र. २०१२०४२७११५०१८४१८००१ असा आहे.

महाराष्ट्राचे राज्यपाल यांच्या आदेशानुसार व नावाने.

सचिव

(मं.चि. पाटील)

सह सचिव, महाराष्ट्र शासन.

प्रति,

संबंधित निवडश्रेणी लघुलेखक, संबंधित मंत्रालयीन विभाग, मंत्रालय, मुंबई-४०० ०३२,

प्रत,

मा. मुख्य सचिव, महाराष्ट्र शासन,

अ.मु.स./प्रधान सचिव/सचिव, विधि व न्याय विभाग वाभाग, नगर विकास विभाग, मंत्रालय, मुंबई

सह/उप सचिव (आस्थापना), नगर विकास विभाग, विधि व न्याय विभाग, मंत्रालय, मुंबई

अधिदान व लेखा अधिकारी, मुंबई,

२. त्यांना कळविण्यात येथे की, बदली केलेल्या सर्व कर्मचाऱ्यांचे त्यांच्या कार्यमुक्तीच्या दिनांकापर्यंतचे अथवा जास्तीत जास्त दि. ३१ मे, २०१२ पर्यंतचे वेतन सध्या कार्यरत असलेल्या विभागामार्फत अदा करावयाचे आहे. दिनांक १ जून, २०१२ पासूनचे वेतन बदली झालेल्या विभागामार्फत अदा करावयाचे आहे. सदर सूचनांचे काटेकोरपणे पालन करण्यात यावे.

प्रत, आहरण व संवितरण अधिकारी, संबंधित मंत्रालयीन विभाग,

२. त्यांना कळविण्यात येते की, बदली केलेल्या सर्व कर्मचाऱ्यांना दि. ३० एप्रिल, २०१२ पूर्वी कार्यमुक्त करणे अत्यावश्यक असून, कार्यमुक्त केलेल्या दिनांकापर्यंतचे अथवा जास्तीत जास्त दि. ३१ मे २०१२ पर्यंतचे वेतन सध्या कार्यरत असलेल्या विभागाने काढावे. दि. १ जून २०१२ पासूनचे वेतन बदलीपूर्वी कार्यरत असलेल्या विभागातील संबंधित आहरण व संवितरण अधिकार्याने अदा केल्यास त्यांना याबाबत व्यक्तिशः जबाबदार धरण्यात येईल व त्यांच्याविरुद्ध नियमानुसार योग्य ती कारवाई करण्यात येईल.

प्रत, निवडनस्तीका.१४-अ./का.१४-अ, संग्रहार्थ.